

**சாராம்சம்** இனிய குழந்தைகளே, யோகத்தினால் மாத்திரமே ஆத்மாவிடமுள்ள கலப்படம் அகற்றப்பட முடியும். அப்பொழுதே நீங்கள் தந்தையிடமிருந்து முழு ஆஸ்தியையும் பெறுவீர்கள். எனவே, இயன்றளவிற்கு யோகசக்தியை அதிகரித்துக் கொள்ளுங்கள்.

**கேள்வி:** தேவர்களின் செயல்கள் மேன்மையானதாக இருந்தது. இப்பொழுது அனைவரது செயல்களும் சீரழிந்து விட்டது. ஏன்?

**பதில்:** அவர்கள் தமது ஆதிதர்மத்தை மறந்துவிட்டதால் ஆகும். அவர்களது தர்மத்தை மறந்துவிட்டதால், அவர்கள் செய்யும் செயல்கள் (கர்மம்) சீரழிந்ததாகிவிட்டது. தந்தை உங்கள் உண்மையான தர்மத்தின் அடையாளத்தை உங்களுக்குக் காட்டுகின்றார். அத்துடன் நீங்கள் ஏனையோருக்குக் கூறவேண்டிய முழு உலக வரலாற்றையும், புவியியலையும் அவர் உங்களுக்குக் கூறுகின்றார். அனைவருக்கும் தந்தையின் உண்மையான அறிமுகத்தைக் கொடுங்கள்.

**பாடல்:** ஓ ஆத்மாவே, உங்கள் முகத்தை உங்கள் இதயக் கண்ணாடியில் பாருங்கள்.

ஓம்சாந்தி. இதனை யார், யாருக்குக் கூறினார்? தூய்மையற்றவர்களில் இருந்து யாரை அவர் தூய்மையாக்குகிறாரோ அந்தக் குழந்தைகளிடம் தந்தை இதனைக் கூறினார். தேவர்களாக இருந்த பாரதமக்கள் இப்பொழுது 84 பிறவிகளின் சக்கரத்தை பூர்த்தி செய்து சதோபிரதான் சதோ, ரஜோ, தமோ நிலைகளுக்கூடாகச் சென்று இப்பொழுது தமோபிரதான் ஆகியுள்ளார்கள் என்பதைக் குழந்தைகளாகிய நீங்கள் அறிவீர்கள். இப்பொழுது தூய்மையற்றவர்களைத் தூய்மையாக்குகின்ற தந்தை கூறுகின்றார்: எந்தளவிற்கு நீங்கள் புண்ணியாத்மாக்கள் ஆகியுள்ளீர்கள் என உங்கள் இதயத்தைக் கேளுங்கள். ஆரம்பத்தில், நீங்கள் தேவர்கள் என அழைக்கப்பட்டபோது, நீங்கள் தூய்மையாகவும், சதோபிரதானாகவும் இருந்தீர்கள். அது ஆதிசனாதன தேவி, தேவதா தர்மம் என அழைக்கப்பட்டது. பாரதமக்கள் எவருமே இப்பொழுது தங்களைத் தேவதர்மத்தைச் சேர்ந்தவர்கள் என அழைப்பதில்லை. இந்துமதம் என்று ஒன்று இல்லை. எவ்வாறாயினும், அவர்கள் தூய்மையற்றவர்கள் ஆகியதால், தங்களைத் தேவர்கள் என அழைக்க முடியாது. சத்தியயுகத்தில் தேவர்கள் தூய்மையாக இருந்தார்கள். அது தூய இல்லறப் பாதையாக இருந்தது. எவ்வாறு அரசன், அரசி, தூய்மையாக இருந்தார்களோ, அதேபோன்று பிரஜைகளும் தூய்மையாக இருந்தார்கள். தந்தை பாரதமக்களுக்கு நினைவுபடுத்திகின்றார்: தூய இல்லறப்பாதையைச் சேர்ந்த நீங்கள் ஆதிசனாதன தேவி தேவதா தர்மத்திற்கு உரியவர்கள். அது சுவர்க்கம் என்று அழைக்கப்பட்டது. அங்கே ஒரேயொரு தர்மமே இருந்தது. இலக்ஷ்மி, நாராயணனே முதல் இலக்கச் சக்கரவர்த்தி, சக்கரவர்த்தினியாக இருந்தார்கள். அங்கே அவர்களது வம்சம் இருந்தது. பாரதம் செல்வம் நிறைந்ததாக இருந்தது. அதுவே சத்தியயுகமாக இருந்தது, பின்னர் அவர்கள் திரேதாயுகத்திற்கு வந்தனர், அந்த நேரத்திலும் அவர்கள் பூஜிக்கத் தகுதிவாய்ந்த தேவர்கள், ஷத்திரியர்கள் என்றே அழைக்கப்பட்டனர். முதலில் இலக்ஷ்மி நாராயணனின் இராச்சியமும், பின்னர் இராமர் சீதையின் இராச்சியமும் இருந்தன. அந்த வம்சமும் இருந்தது. எவ்வாறு கிறிஸ்தவர்களிடையே முதலாவது எட்வேட், இரண்டாவது எட்வேட் இருந்தார்களோ, அதேபோன்று பாரத்திலும் இருந்தது. இது 5000 வருடங்களுக்கான விடயமாகும். அதாவது, பாரதத்தில் 5000 வருடங்களுக்கு முன்னர் இலக்ஷ்மி, நாராயணனின் இராச்சியம் இருந்தது. எவ்வாறாயினும் அவர்கள் எவ்வாறு, எப்போது இராச்சியத்தைப் பெற்றார்கள் என எவருமே அறியமாட்டார்கள். அதே சூரிய வம்சமே பின்னர் சந்திரவம்சம் ஆகியது. இது ஏனெனில் அவர்கள் மறுபிறவி எடுத்து, ஏனியில் கீழிறங்கி வந்ததினால் ஆகும். பாரதத்தின் இந்த வரலாற்றையும் புவியியலையும் எவருமே அறியமாட்டார்கள். தந்தையே படைப்பவர். எனவே அவர் நிச்சயமாக புதிய உலகான சத்தியயுகத்தைப் படைப்பவர் ஆவார். தந்தை கூறுகின்றார்: குழந்தைகளே, 5000 வருடங்களுக்கு முன்னர் நீங்கள் சுவர்க்கத்தில் இருந்தீர்கள். இந்த பாரதம் சுவர்க்கமாக இருந்தது, பின்னர் நீங்கள் நரகத்திற்குச் சென்றீர்கள். இந்த உலகின் வரலாற்றையும், புவியியலையும் உலகம் அறியமாட்டாது. அவர்கள் முடிவடையாத வரலாற்றின் இறுதியையே அறிவார்கள். சத்திய, திரேதா யுகங்களின் வரலாற்றையோ, புவியியலையோ எவருமே அறியமாட்டார்கள். ரிஷிகளும், முனிவர்களும் கூடக் கூறுகின்றார்கள்: நாங்கள் படைப்பவரையோ, படைப்பின் ஆரம்பம், மத்தி, இறுதி பற்றியோ அறியமாட்டோம். எனவே எவ்வாறு வேறு எவராலும் அறியமுடியும்? தந்தை இங்கேயிருந்து உங்களுக்கு மாத்திரமே விளங்கப்படுத்துகின்றார். பாரதத்திலேயே சிவபாபா தெய்வீகப்பிறப்பு எடுக்கின்றார். பாரதத்தில் மாத்திரமே அவர்கள் சிவனின் பிறந்த தினத்தைக் கொண்டாடுகின்றார்கள். சிவனின் பிறந்த தினத்தின் பின்னர், கீதையின் பிறந்ததினம் இருக்கின்றது. அத்துடன் பின்னர் கிருஷ்ணரின் பிறந்த தினமும் இருக்க வேண்டும். ஆயினும் பாரதமக்கள் இந்தப்பிறந்த தினத்தின் இரகசியத்தையோ அல்லது சிவனது பிறந்ததினம் எப்போது என்றோ அறியமாட்டார்கள். ஏனைய மதத்தவர்கள் புத்தரினது அல்லது கிறிஸ்துவின் பிறந்த நாள் எப்போது என மிக விரைவாக உங்களிடம் கூறுவார்கள். சிவனின் பிறந்ததினம் எப்போது என பாரதமக்களிடம் கேளுங்கள், எவரினாலுமே உங்களுக்கு கூறமுடியாது. சிவன் பாரதத்திலேயே வந்தார். அவர் வந்தபோது என்ன செய்தார் என எவருமே அறியமாட்டார்கள். சிவன் ஆத்மாக்கள் அனைவரதும் தந்தையாவார். அனைத்து ஆத்மாக்களும் அழிவற்றவர்கள். ஓர் ஆத்மா ஒரு சரீரத்தை நீக்கிவிட்டு இன்னொன்றை எடுக்கின்றார். இது 84 பிறவிகளின் சக்கரமாகும். அவர்கள் சமயநூல்களிலே 8.4 மில்லியன் பிறவிகள் பற்றிப் பொய்யான கதைகளை எழுதியுள்ளார்கள். தந்தை வந்து உங்களுக்குச் சரியான விடயங்களைக் கூறுகின்றார். ஆயினும், தந்தையைத் தவிர அவர்கள் படைப்பவரையும், படைப்பைப் பற்றியும் கூறுகின்ற விடயங்கள் அனைத்தும் பொய்யானவையாகும். ஏனெனில் இது மாயையின் இராச்சியமாகும். முதலில் பாரதம் தெய்வீக பூமியாக இருந்தபோது, நீங்கள் தெய்வீகப் புத்தியைக் கொண்டிருந்தீர்கள். அங்கே வைரங்கள் பதிக்கப்பட்ட தங்கமாளிகைகள் இருந்தன.

தந்தை இங்கிருந்து படைப்பவரினதும் படைப்பின் ஆரம்பம், மத்தி, இறுதியின் இரகசியங்களைக் கூறுகின்றார். அதாவது அவர் உலகின் வரலாற்றையும், புவியிலையும் உங்களுக்குக் கூறுகின்றார். அவர்கள் முதலில் தேவர்களாக இருந்தார்கள் என்பதை பாரதமக்கள் அறியமாட்டார்கள். அவர்கள் இப்பொழுது தூய்மையற்று மிகவும் ஏழ்மையாகவும், அதர்மமானவர்களாகவும் ஆகிவிட்டார்கள். அவர்கள் தங்கள் சொந்த தர்மத்தையே மறந்துவிட்டார்கள். இது நாடகத்திற்கு ஏற்ப நடைபெறவேண்டும். உலகின் வரலாறும், புவியியலும் உங்கள் புத்தியில் பிரவேசிக்க வேண்டும். அனைத்து ஆத்மாக்களின் அதிமேலான தந்தையே ஆத்ம லோகத்தில் வசிப்பவர். அதன் பின்னர் சூட்சும உலகம் இருக்கின்றது. இது பௌதீக உலகமாகும். பிரம்மா, விஷ்ணு, சங்கரர் சூட்சும உலகில் வசிக்கின்றனர். அவர்களைப் பற்றி கூறுவதற்கு எந்த வரலாறும் புவியியலும் இல்லை. இந்த 3 மாடிகளுமே இருக்கின்றன. கடவுள் ஒரேயொருவர், அவரது படைப்பும் ஒன்றே, இந்த சக்கரம் தொடர்ந்தும் சுழலும். நீங்கள் சத்தியயுகத்திலிருந்து திரேதாயுகத்திற்கும், பின்னர் துவாபர, கலியுகங்களுக்கும் செல்லவேண்டும். எவருமே அறியாத 84 பிறவிகளுக்கான கணக்கு இருக்கின்றது. இது எந்தச் சமயநூல்களிலும் குறிப்பிடப்படவில்லை. குழந்தைகளாகிய நீங்களே 84 பிறவிகளின் பாகங்களை நடிக்கின்றீர்கள். தந்தை இந்தச் சக்கரத்தினுள் பிரவேசிப்பதில்லை. குழந்தைகளே தூய்மையானவர்களில் இருந்து தூய்மையற்றவர்கள் ஆகுகின்றார்கள். இதனாலேயே அவர்கள் கூவி அழைக்கின்றார்கள்: பாபா, வந்து எங்களை மீண்டும் ஒருமுறை தூய்மையாக்குங்கள்! அனைவரும் ஒருவரையே 4வி அழைக்கின்றார்கள்: நாங்கள் அனைவரும் இராவண இராச்சியத்தில் சந்தோஷமற்றவர்கள் ஆகிவிட்டோம். வந்து எங்களை விடுதலை செய்யுங்கள்! எங்களை இராம இராச்சியத்திற்கு அழைத்துச் செல்லுங்கள்! அரைக்கல்பத்திற்கு இது இராம இராச்சியமாகவும், அரைக்கல்பத்திற்கு இது இராவண இராச்சியமாகவும் இருக்கின்றது. பாரதமக்கள் தூய்மையாக இருந்தார்கள். பின்னர் அவர்கள் தூய்மையற்றவர்கள் ஆகினார்கள். அவர்கள் பாவப்பாதையில் செல்கின்றபோது தூய்மையற்றவர்களாக ஆரம்பித்தார்கள். அது பக்திமார்க்கம் ஆரம்பமாகிய போதே ஆகும். குழந்தைகளாகிய உங்களுக்கு இப்பொழுது இந்த ஞானம் கொடுக்கப்படுகின்றது. இதன்மூலம் நீங்கள் 21 பிறவிகளுக்கு அரைக் கல்பத்திற்கு உங்கள் சந்தோஷ ஆஸ்தியைப் பெறுகின்றீர்கள். ஞானத்தின் வெகுமதி அரைக் கல்பத்திற்குத் தொடர்கின்றது. பின்னர் இராவண இராச்சியம் இருக்கின்றது. அதில் நீங்கள் தொடர்ந்தும் கீழிறங்குகிறீர்கள். நீங்கள் தெய்வீக இராச்சியத்தில் இருந்தீர்கள். பின்னர் நீங்கள் அசுர இராச்சியத்திற்குள் சென்றீர்கள். இது நரகம் என்றும் அழைக்கப்படுகின்றது. நீங்கள் சவர்க்கத்தில் இருந்தீர்கள். பின்னர் 84 பிறவிகள் எடுத்ததினால் இப்பொழுது நரகத்தில் வந்து சேர்ந்துள்ளீர்கள். அது சந்தோஷ பூமியாகும். இது துன்பபூமியாகும். இது 100% கடனாளியாகி விட்டது. நீங்கள் 84 பிறவிகளின் சக்கரத்தில் சுற்றி வந்துள்ளீர்கள் பூஜிக்கத்தகுதி வாய்ந்தவர்களாக இருந்த அதே பாரதமக்கள் பூஜிப்பவர்களாகிவிட்டார்கள். இதுவே உலகின் வரலாறும், புவியியலும் என அழைக்கப்படுகின்றது. முழுச்சக்கரமும் பாரதமக்களாகிய உங்களைப் பற்றியதாகும். ஏனைய மதத்தவர்கள் 84 பிறவிகள் எடுப்பதில்லை. அவர்கள் சத்தியயுகத்தில் இருக்கமாட்டார்கள். சத்திய, திரேதா யுகங்களில் பாரதம் மாத்திரமே இருந்தது. அவர்களின் சூரிய வம்சமும் பின்னர் சந்திரவம்சமும் பின்னர் வைசியவம்சமும் அதன் பின்னர் சூத்திரவம்சமும் இருக்கின்றது. நீங்கள் தேவர்களின் வம்சத்தவர்கள் ஆகுவதற்காக இப்பொழுது பிராமண வம்சத்தினர் ஆகியுள்ளீர்கள். இவைகள் பாரதத்தின் குலங்களாகும். நீங்கள் இப்பொழுது பிராமணர்களாகுவதன் மூலம் சிவபாபாவிடம் இருந்து ஆஸ்தியைக் கோருகின்றீர்கள். தந்தை 5000 வருடங்களுக்கு முன்னர் கற்பித்தது போன்று கற்பிக்கின்றார். நீங்கள் ஒவ்வொரு கல்பத்திலும் தூய்மையாகவும் பின்னர் தூய்மையற்றவர்களாகவும் ஆகுகின்றீர்கள். நீங்கள் சந்தோஷதாமத்திற்குச் சென்று பின்னர் துன்பதாமத்திற்கு வருகின்றீர்கள். பின்னர் நீங்கள் அமைதிதாமத்திற்குச் செல்லவேண்டும். அது அசரீரி உலகம் என்றும் அழைக்கப்படுகின்றது. ஆத்மா என்றால் என்ன, அல்லது பரமாத்மா என்றால் என்ன என்று எந்த மனிதருமே அறியமாட்டார்கள். ஆத்மா ஒரு நட்சத்திரம் போன்ற ஒரு புள்ளியாவார். நெற்றியின் மத்தியில் ஒரு சின்னஞ் சிறிய புள்ளி போன்று பிரகாசிப்பதாகக் கூறப்படுகின்றது. அது தெய்வீகக் காட்சியினால் மாத்திரமே காணக்கூடிய சின்னஞ்சிறிய புள்ளியாகும். உண்மையில் அதை நட்சத்திரம் என அழைக்கமுடியாது. ஏனெனில் நட்சத்திரம் மிகப்பெரியது. அவைகள் வெகுதொலைவில் இருப்பதனால் அவை சிறியதாகத் தோன்றுகின்றன. இது ஒரு உதாரணமாகக் கொடுக்கப்பட்டுள்ளது. ஓர் ஆத்மா ஆகாயத்தில் தெரியும் நட்சத்திரம் போன்று சின்னஞ் சிறியதாகும். ஆத்மாவின் தந்தையும் புள்ளிவடிவானவர். அவர் பரமாத்மா என அழைக்கப்படுகின்றார். அவரது புகழ் வேறு பட்டது. அவர் மனித உலக விருட்சத்தின் உயிருள்ள விதையாகையால் அவரிடம் அனைத்து ஞானமும் உள்ளது. ஆத்மாக்களாகிய நீங்களும் இப்பொழுது ஞானத்தைப் பெறுகின்றீர்கள். ஆத்மாவே ஞானத்தைக் கிரகிக்கின்றார். 84 பிறவிகளின் பாகம் அக்கையதொரு சின்னஞ்சிறிய புள்ளியிலே பதியப்பட்டுள்ளது! அதுவும் அழிவற்றது. நீங்கள் 84 பிறவிகளின் சக்கரத்தில் தொடர்ந்து சுற்றிவர வேண்டும். இதற்கு ஒரு முடிவுமில்லை.. அங்கே தேவர்கள் இருந்தார்கள். அவர்கள் அசுரர்கள் ஆகி மீண்டும் ஒருமுறை தேவர்கள் ஆகவேண்டும். இந்தச் சக்கரம் தொடர்ந்து சுழலவேண்டும். மீதி அனைத்தும் பக்கக் காட்சிகளாகும். இஸ்லாமியர்கள் பௌத்தர்கள் போன்றவர்கள் 84 பிறவிகள் எடுப்பதில்லை. பாரதத்தில் சத்தியயுகம் நீதியானதாகவும், செல்வம் மிகத்தாகவும் இருந்தது. பின்னர் 84 பிறவிகளினூடாகச் சென்றதால் அவர்கள் விகாரமானவர்கள் ஆகிவிட்டனர். இது விகாரமான உலகமாகும். 5000 ஆண்டுகளுக்கு முன்னர் அங்கே தூய்மை, அமைதி, செழிப்பு போன்றவை இருந்தன. தூய்மையே பிரதானவிடயம் எனத் தந்தை குழந்தைகளாகிய உங்களுக்கு நினைவூட்டுகின்றார். இதனாலேயே அவர்கள் ஓ விகாரமானவர்களை, விகாரமற்றவர்கள் ஆக்குபவரே வாருங்கள்! எனக்கூவி அழைக்கின்றார்கள். அவராலேயே சற்கதி

அருளமுடியும். அதனாலேயே அவர் ஒருவரே சற்குரு ஆவார். நீங்கள் இப்பொழுது தந்தையினால் ஆண்டிகளிலிருந்து, இளவரசர்களாக மாற்றப்படுகின்றீர்கள். அதாவது, நீங்கள் சாதாரண மனிதரிலிருந்து நாராயணனாகவும் சாதாரண பெண்ணிலிருந்து இலக்ஷ்மியாகவும் ஆகுகின்றீர்கள். இது உங்கள் இராஜயோமாகும். பாரதம் இப்பொழுது தந்தையிடம் இருந்து இராச்சியத்தைப் பெறுகின்றது. ஓர் ஆத்மா 84 பிறவிகளை எடுக்கின்றார். ஓர் ஆத்மா சரீரத்தின் மூலம் கற்கின்றார். சரீரம் கற்பதில்லை. ஆத்மாவே அந்த சம்ஸ்காரங்களை எடுத்துச் செல்கின்றார். ஆத்மாவாகிய நான் இந்தச் சரீரத்தின் மூலம் கற்கின்றேன். இதுவே ஆத்ம உணர்வு என அறியப்படுகின்றது. ஓர் ஆத்மா அவரது சரீரத்திலிருந்து பிரியும்போது, சரீரத்தினால் எந்தப்பலனும் இல்லை. ஆத்மா கூறுகின்றார் நான் இப்பொழுது புண்ணியா த்மா ஆகுகின்றேன். மக்கள் சரீர உணர்வுடையவராகி நான் இதைச் செய்கின்றேன் எனக்கூறுகின்றார்கள். நீங்கள் ஆத்மாக்கள் என்றும், உங்கள் சரீரம் பெரியது என்றும் இப்பொழுது புரிந்து கொள்கின்றீர்கள். ஆத்மாவாகிய நான் தந்தையாகிய கடவுளுடன் கற்கின்றேன். தந்தை கூறுகின்றார்: சதா என்னை மாத்திரம் நினைவு செய்யுங்கள். நீங்கள் சத்தியயுகத்தில் சதோபிரதானாக இருந்தீர்கள். பின்னர் உங்களில் கலப்படம் கலக்கப்பட்டது. உங்களில் கலப்படம் கலக்கப்பட்டதால் தூய்மையானவர்களிலிருந்து தூய்மையற்றவர்களாகினீர்கள். நீங்கள் இப்பொழுது மீண்டும் தூய்மையாக வேண்டும். இதனாலேயே கூறப்படுகின்றது: ஓ தூய்மையாக்குபவரே, வாருங்கள்! வந்து எங்களைத் தூய்மையாக்குங்கள்! தந்தை உங்களுக்கு அறிவுரை வழங்குகின்றார்: ஓ தூய்மையற்ற ஆத்மாக்களே! உங்கள் தந்தையாகிய என்னை நினைவு செய்யுங்கள்! உங்களிலுள்ள கலப்படம் அகற்றப்பட்டு, நீங்கள் தூய்மையாகுவீர்கள். இது புராதன யோகம் என அழைக்கப்படுகின்றது. கலப்படம் இந்த நினைவின் மூலம் எரிக்கப்படும். அதாவது இந்த யோகஅக்கினி மூலம் அகற்றப்படும். தூய்மையற்றவர்களிலிருந்து, தூய்மையாகுவதே பிரதான விடயமாகும். சாதுக்கள் புனிதர்கள் போன்றவர்கள் அனைவருமே தூய்மையற்றவர்கள். தந்தையே தூய்மையாகுவதற்கான வழியைக் காட்டுகின்றார். சதா என்னை மாத்திரம் நினைவு செய்யுங்கள்! இந்த இறுதிப் பிறவியில் தூய்மையாகுங்கள். உண்ணும்போதும், நடக்கும் போதும், சுற்றித்திரியும் போதும் சதா என்னை மாத்திரம் நினைவு செய்யுங்கள். ஏனெனில் நானே ஆத்மாக்கள் அனைவரதும் அன்பிற்கினியவராவேன். நான் உங்களைத் தூய்மையானவர்கள் ஆக்கினேன். நீங்கள் பின்னர் தூய்மையற்றவர்கள் ஆகினீர்கள். பக்தர்கள் அனைவரும் காதலர்கள். அன்பிற்கினியவர் கூறுகின்றார்: நீங்கள் செயல்கள் செய்யலாம், ஆனால் உங்கள் புத்தியால் என்னைத் தொடர்ந்தும் நினைவு செய்யுங்கள் உங்கள் பாவங்கள் அழிக்கப்படும். நீங்கள் இந்த முயற்சியையே செய்யவேண்டும். ஆகவே உங்கள் ஆஸ்தியைக் கோருவதற்கு நீங்கள் தந்தையை நினைவு செய்யவேண்டும். அவரை அதிகளவு நினைவு செய்பவர்கள் அதிகளவு ஆஸ்தியைப் பெறுவார்கள். இது நினைவு யாத்திரையாகும். என்னை அதிகளவு நினைவு செய்பவர்கள் தூய்மையாகி எனது கழுத்துமாலை ஆகுவார்கள். அசரீரி உலகில் ஆத்மாக்கள் அனைவரதும் வம்சாவழி விருட்சம் உருவாக்கப்பட்டுள்ளது. அது அசரீரி விருட்சம் என அழைக்கப்படுகின்றது. இது பௌதீக விருட்சமாகும். ஒவ்வொருவரும் அசரீரிஉலகிலிருந்து வரிசைக்கிரமமாக இறங்கி வந்து, பின்னர் தொடர்ந்தும் கீழிறங்க வேண்டும். விருட்சம் மிகப்பெரியது! ஆத்மாக்கள் தங்கள் பாகத்தை நடிப்பதற்காக இங்கே வருகின்றார்கள். இந்த நாடகத்தில் ஆத்மாக்கள் அனைவரும் நடிக்கர்கள். ஆத்மாக்கள் அழிவற்றவர்கள், அவர்களது பாகமும் அழியாததாகும். நாடகம் எப்போது உருவாக்கப்பட்டது என நீங்கள் வினவமுடியாது. அது அநாதியாகவே தொடர்கின்றது. பாரதமக்கள் முதலில் சந்தோஷமானவர்களாக இருந்தார்கள், பின்னர் துன்பமானவர்களாகினார்கள். பின்பு அவர்கள் அமைதிதாமத்துக்குச் செல்ல வேண்டும். தந்தை பின்னர் உங்களை சந்தோஷதாமத்துக்கு அனுப்பி வைப்பார். நீங்கள் ஒவ்வொருவரும் செய்யும் முயற்சிக்குறிப்ப, உயர்ந்த அந்தஸ்தைப் பெறுவீர்கள். தந்தை இராச்சியத்தை ஸ்தாபிக்கின்றார். நீங்கள் இப்பொழுது செய்யும் முயற்சிக்குறிப்ப அனைவரும் இராச்சியத்தில் ஓர் அந்தஸ்தைப் பெறுவீர்கள். சத்தியயுகத்தில் நிச்சயமாக வெகு சில மனிதர்களே இருப்பார்கள். ஆதிசனாதன தேவி தேவதா தர்மத்தின் விருட்சம் சிறியதாகும். மீதி அனைத்தும் அழிக்கப்படும். ஆதிசனாதன தேவி தேவதா தர்மம் ஸ்தாபிக்கப் படுகின்றது, அதாவது சுவர்க்கத்தின் வாயில் திறக்கப்படுகின்றது. 5000 வருடங்களுக்கு முன்னரும் இந்த யுத்தத்தின் பின்னர் சுவர்க்கம் ஸ்தாபிக்கப்பட்டது. எண்ணிக்கையற்ற மதங்கள் அனைத்தும் அழிக்கப்பட்டன. அது நன்மைபயக்கும் யுத்தம் என்று அழைக்கப்பட்டது. இப்பொழுது நரகத்தின் வாயில் திறந்துள்ளது, பின்னர் சுவர்க்கத்தின் வாயில் திறக்கப்படும். தந்தை சுவர்க்கத்தின் வாயிலைத் திறக்கின்றார், இராவணன் நரகத்தின் வாயிலைத் திறக்கின்றான். தந்தை உங்களுக்கு ஆஸ்தியைக் கொடுக்கின்றார், இராவணன் உங்களைச் சபிக்கின்றான். உலகம் இந்த விடயங்களை அறியமாட்டாது. நான் இந்த விடயங்களை குழந்தைகளாகிய உங்களுக்கு விளங்கப்படுத்துகின்றேன். நீங்கள் மாத்திரமே கொடுக்கக்கூடிய இந்த எல்லையற்ற ஞானம், கல்வி அமைச்சருக்கும் தேவையாகும். எவ்வாறாயினும் நீங்கள் மறைமுகமானவர்கள். எவருமே உங்களை இனங்கண்டு கொள்வதில்லை. நீங்கள் உங்கள் இராச்சியத்தை யோகசக்தியின் மூலம் பெறுகின்றீர்கள். இலக்ஷ்மி, நாராயணன் எவ்வாறு இராச்சியத்தைப் பெற்றார்கள் என நீங்கள் அறிவீர்கள். தந்தை வந்து அனைவரையும் தூய்மையாக்குகின்ற, மங்களகரமான, நன்மைபயக்கும் யுகம் என இது அழைக்கப்படுகின்றது. கிருஷ்ணரை அனைவரும் தந்தை என அழைக்கமாட்டார்கள். அசரீரியான ஒரேயொருவரே தந்தை என அழைக்கப்படுகின்றார். அந்தத் தந்தையை நினைவு செய்து தூய்மையாகுங்கள். நீங்கள் நிச்சயமாக விகாரங்களைத் துறக்க வேண்டும். பாரதம் விகாரமற்ற சந்தோஷதாமமாக இருந்தது. அது இப்பொழுது ஒரு சதத்திற்கும் பெறுமதியற்ற விகாரமான துன்பபூமியாகி விட்டது. இதுவே நீங்கள் புத்தியால் கிரகித்து, மற்றவர்களுக்கும் கிரகிக்க உதவி செய்ய வேண்டிய நாடகமாகும். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

#### தாரணைக்கான சாரம்சம்:

1. நினைவின் மூலம் தூய்மையாகி, தந்தையின் கழுத்து மாலை ஆகுங்கள். செயல்கள் செய்கின்ற வேளையிலும், தந்தையின் நினைவில் நிலைத்திருந்து, பாவச் செயல்களை வென்றவர்கள் ஆகுங்கள்..
2. புண்ணிய ஆத்மா ஆகுவதற்கு முழு முயற்சி செய்யுங்கள். சரீர உணர்வைத் துறந்து, ஆத்மஉணர்வுடையவர் ஆகுங்கள்.

**ஆசீர்வாதம்:** துறவு மற்றும் தபஸ்யா மூலம் சேவையில் வெற்றி அடைகின்ற உண்மையான சேவையாளர் ஆகுவீர்களாக.

சேவையில் வெற்றி அடைவதற்குரிய பிரதான கருவிகள் (tools) துறவும் தபஸ்யாவும் ஆகும். துறவு என்றால் உங்கள் மனதிலுள்ள எண்ணங்களைக்கூடத் துறப்பதாகும். நீங்கள் சந்தர்ப்ப குழ்நிலைக்காகவோ, கோட்பாடுகளுக்காகவோ, அல்லது கட்டாயத்தின் பேரினாலோ எதையாவது நீங்கள் துறக்க வேண்டியிருப்பின் அது துறவு அல்ல. எவ்வாறாயினும் ஞான சொரூபமாக இருக்கும் போதும் உங்கள் எண்ணங்களிலும் நீங்கள் ஒரு துறவியாக வேண்டும். தபஸ்வி என்பதன் அர்த்தம் தந்தையின் அன்பில் சதா முழுகி இருப்பதுடன் ஞானக்கடல், அன்புக்கடல், பேரானந்தம், சந்தோஷம், அமைதி, என்பவற்றிலும் அமிழ்ந்து இருப்பதாகும். துறவிகளும் தபஸ்விகளுமாகிய அத்தகைய ஆத்மாக்கள் மாத்திரமே சேவையில் வெற்றி அடைகின்ற உண்மையான சேவையாளர்கள் ஆவார்கள்.

**சுலோகம்:** உங்கள் தபஸ்யாவின் மூலம் அமைதி அதிர்வலைகளை பரவச்செய்வதென்பது உலக சேவையாளராக இருப்பதாகும்.

\*\*\*ஓம் சாந்தி\*\*\*